

**പതിനാലാം കേരള നിയമസഭ
പതിനൊന്നാം സമ്മേളനം**

നക്ഷത്രചിഹ്നമിടാത്ത ചോദ്യം നം. 25

04.06.2018-ലെ മറുപടിക്ക്

ഭാഷാ ന്യൂനപക്ഷ സമിതി

ചോദ്യം

ശ്രീ.കെ. കൃഷ്ണൻകുട്ടി എം.എൽ.എ.

ഉത്തരം

**പിണറായി വിജയൻ
മുഖ്യമന്ത്രി**

(എ) 2017 ആഗസ്റ്റ് മാസത്തിൽ മുഖ്യമന്ത്രിയുടെ അധ്യക്ഷതയിൽ കൂടിയ ഭാഷാ ന്യൂനപക്ഷ സമിതിയുടെ യോഗത്തിലെ പ്രധാന തീരുമാനങ്ങൾ എന്തൊക്കെയായിരുന്നു എന്ന് വ്യക്തമാക്കാമോ ;

(എ) 2017 ആഗസ്റ്റ് മാസത്തിൽ മുഖ്യമന്ത്രിയുടെ അധ്യക്ഷതയിൽ കൂടിയ ഭാഷാ ന്യൂനപക്ഷ സമിതിയുടെ യോഗത്തിലെ പ്രധാന തീരുമാനങ്ങൾ താഴെ ചേർക്കുന്നു.

പട്ടഞ്ചേരി ഗവണ്മെന്റ് ഹൈസ്കൂളിൽ ഹയർ സെക്കന്ററി കോഴ്സ് അനുവദിക്കണമെന്ന ആവശ്യത്തിന് നേൽ അടിയന്തിര നടപടി സ്വീകരിക്കണം

RMSA സ്കീമിൽ ആകെ 30 സ്കൂളുകൾ ഉള്ളതിൽ 5 സ്കൂളുകളാണ് ഭാഷാ ന്യൂനപക്ഷ പ്രദേശത്തു നിലവിലുള്ളത്. ഈ സ്കൂളുകളിൽ ആവശ്യമായ തസ്തികകൾ സൃഷ്ടിക്കുന്ന വിഷയവുമായി ബന്ധപ്പെട്ട പ്രൊപ്പോസൽ ധനകാര്യ വകുപ്പിലേക്ക് വീണ്ടും അയച്ച് അടിയന്തിര നടപടികൾ സ്വീകരിക്കണം

പി.എസ്.സി. പരീക്ഷകളുടെ മാതൃകാ ചോദ്യങ്ങൾ ഉൾപ്പെടുത്തി മലയാളത്തിൽ പ്രസിദ്ധീകരിച്ച പി.എസ്.സി. ബുള്ളറ്റിനിന്റെ വിശേഷാൽ പതിപ്പ് ഭാഷാ ന്യൂനപക്ഷ വിഭാഗക്കാർക്കും കൂടി ഉപകാരപ്പെടുന്നതിനായി ഇംഗ്ലീഷിൽ പ്രസിദ്ധീകരിക്കുന്നതിന് നടപടികൾ സ്വീകരിക്കണം.

ഭാഷാ ന്യൂനപക്ഷ പ്രദേശങ്ങളുള്ള എല്ലാ ജില്ലകളിലും താലൂക്ക്തല ഓഫീസുകളിൽ പ്രസ്തുത ഭാഷകൾ കൈകാര്യം ചെയ്യാനായിരുന്ന ഒരു ഉദ്യോഗസ്ഥനെയെങ്കിലും നിയമിക്കുന്നതിന് നടപടിയെടുക്കണം.

പാലക്കാട് കണ്ണാടിപ്പാറയിൽ +2 വിദ്യാർത്ഥികൾക്കായി പോസ്റ്റ് മെട്രിക് ഹോസ്റ്റൽ തുടങ്ങുന്നത് സംബന്ധിച്ച് പ്രൊപ്പോസൽ അടിയന്തിരമായി സർക്കാരിൽ ലഭ്യമാക്കണം.

മൂന്നാർ ടി.ടി.സി., DIET എന്നിവയിലേക്കുള്ള തസ്തികകൾ അനുവദിക്കുന്നതിനുള്ള പ്രൊപ്പോസൽ സർക്കാരിന് സമർപ്പിച്ചിട്ടുള്ളത് പരിശോധിച്ച് നടപടി സ്വീകരിക്കണം

കലോത്സവ മാനുവൽ പരിഷ്കരണ റിപ്പോർട്ട് ഉടൻതന്നെ സർക്കാരിൽ സമർപ്പിക്കണം.

കൊഴിഞ്ഞാമ്പാറ, മഞ്ചേശ്വരം, ചിറ്റൂർ, കാസറഗോഡ്, മൂന്നാർ കോളേജുകളിൽ പുതിയ കോഴ്സുകൾ തുടങ്ങാനുള്ള പ്രൊപ്പോസലുകൾ സംബന്ധിച്ച വിഷയം വീണ്ടും take-up ചെയ്യണം.

അതിർത്തി മേഖലകളിൽ KSRTC ഓർഡിനറി സർവീസുകൾ ഇല്ലാത്ത അവസ്ഥയുണ്ടെങ്കിൽ പ്രസ്തുത റൂട്ടുകളിൽ കൂടുതൽ ഓർഡിനറി ബസ്സുകൾ ഓടിക്കുന്ന കാര്യം പരിശോധിക്കണം.

തൃശൂർ ബി.എഡ് കോളേജിൽ തമിഴ് ന്യൂനപക്ഷ വിദ്യാർത്ഥികൾക്ക് സീറ്റ് റിസർവേഷൻ നൽകണമെന്ന നിർദ്ദേശം പരിശോധിച്ച് അടിയന്തിര നടപടികൾ സ്വീകരിക്കണം.

തമിഴ്/കന്നഡ ഭാഷാ ന്യൂനപക്ഷങ്ങൾക്ക് വേണ്ടി പ്രത്യേകമായി ഒരു കമ്മീഷൻ രൂപീകരിക്കേണ്ട ആവശ്യമില്ലെന്നും പകരം ഒരു മുതിർന്ന ഉദ്യോഗസ്ഥനെ ചുമതലപ്പെടുത്തേണ്ടതാണെന്നും തീരുമാനിച്ചു.

ഇപ്പോൾ എസ്.എസ്.എൽ.സി. പരീക്ഷയ്ക്ക് നൽകുന്ന അതേ രീതിയിൽ +2 പരീക്ഷയ്ക്കും തമിഴ്/കന്നഡ ഭാഷകളിൽ ചോദ്യപ്പേപ്പറുകൾ തയ്യാറാക്കുന്നതിന് അടിയന്തിര നടപടികൾ കൈക്കൊള്ളണം, പരീക്ഷകൾ തമിഴ്/കന്നഡ ഭാഷകളിൽ എഴുതാനുള്ള സൗകര്യം നൽകുന്ന കാര്യം പരിശോധിച്ചു നടപടി സ്വീകരിക്കണം.

തമിഴ്/കന്നഡ ന്യൂനപക്ഷ വിഭാഗങ്ങൾക്ക് ജാതി സർട്ടിഫിക്കറ്റ് ലഭ്യമാക്കുന്നതിൽ നേരിടുന്ന ചില പ്രശ്നങ്ങൾ പഠിക്കുന്നതിന് ഒരു ഉദ്യോഗസ്ഥനെ ചുമതലപ്പെടുത്തണം.

(ബി) പ്രസ്തുത തീരുമാനങ്ങൾ നടപ്പിൽ വരുത്താൻ ബന്ധപ്പെട്ട വകുപ്പുകൾ ഇതുവരെ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കാമോ ;

(ബി) ഭാഷാ ന്യൂനപക്ഷ സമിതിയുടെ യോഗത്തിലെ തീരുമാനങ്ങളിൽ സ്വീകരിച്ച നടപടികൾ താഴെ ചേർക്കുന്നു.

RMSA പദ്ധതിയിൽ ഉൾപ്പെടുത്തി കേന്ദ്ര മാനവ വിഭവശേഷി വികസന മന്ത്രാലയത്തിന്റെ അംഗീകാരം ലഭിച്ചാത്തതും സംസ്ഥാന സർക്കാർ ചെലവിൽ ആരംഭിച്ചതുമായ 30 സ്കൂളുകളിൽ 29 സ്കൂളുകളിൽ പ്രവർത്തനം ആരംഭിക്കുകയും, ടി സ്കൂളുകളിൽ 07.10.2016 ലെ സ.ഉ. (എം.എസ്.) 173/2016/പൊ.വി.വ. നമ്പർ സർക്കാർ ഉത്തരവ് പ്രകാരം തസ്തികകൾ അനുവദിക്കുകയും ചെയ്തിട്ടുണ്ട്. ടി സ്കൂളുകളിൽ 24.10.2017 ലെ സ.ഉ.(കൈ) നം. 131/2017/പൊ.വി.വ. പ്രകാരം ഹെഡ് മാസ്റ്റർ തസ്തികകൾ അനുവദിച്ചു ഉത്തരവായിട്ടുണ്ട്.


12500 ചോദ്യങ്ങൾ ഉൾപ്പെടുത്തി പി. എസ്. സി. ബുള്ളറ്റിൻ വിശേഷാൽ പതിപ്പിന്റെ ഇംഗ്ലീഷ് പരിഭാഷ പ്രസിദ്ധീകരിക്കുന്നതിനുള്ള നടപടി അന്തിമ ഘട്ടത്തിലാണ്.

പീരുമേട്, ഉടുമ്പൻചോല, ദേവികുളം താലൂക്ക് ഓഫീസുകളിൽ ന്യൂനപക്ഷ ഭാഷകൾ കൂടി കൈകാര്യം ചെയ്യാനറിയാവുന്ന ഓരോ ഉദ്യോഗസ്ഥനെ വീതം നിയമിച്ചിട്ടുണ്ട്. കാസറഗോഡ് ജില്ലയിൽ റവന്യൂ വകുപ്പിൽ 52 ക്ലറിക്കൽ തസ്തികകൾ കന്നഡ ഭാഷാന്യൂനപക്ഷ വിഭാഗത്തിനായി സംവരണം ചെയ്തിട്ടുണ്ട്. പാലക്കാട് ജില്ലയിലെ താലൂക്കതല ഓഫീസുകളിൽ പ്രസ്തുത ഭാഷകൾ കൈകാര്യം ചെയ്യാനറിയാവുന്ന ഒരു ഉദ്യോഗസ്ഥനെ യെങ്കിലും നിയമിക്കുന്നതിനാവശ്യമായ അടിയന്തിര നടപടികൾ സ്വീകരിക്കാൻ പാലക്കാട് ജില്ലാ കളക്ടർ എല്ലാ ജില്ലാതല ഓഫീസർമാർക്കും നിർദ്ദേശം നൽകിയിട്ടുണ്ട്.

മൂന്നാർ, കുമളി എന്നീ ടി.ടി.ഐ.കളിൽ തസ്തികകൾ അനുവദിക്കുന്നത് സംബന്ധിച്ച് പൊതു വിദ്യാഭ്യാസ ഡയറക്ടർ സർക്കാരിലേക്ക് റിപ്പോർട്ട് സമർപ്പിച്ചിട്ടുണ്ട്.

20.10.2017 ലെ സ.ഉ.(കൈ) നമ്പർ 129/2017/പൊ.വി.വ.

	<p>പ്രകാരം കേരള സ്കൂൾ കലോത്സവ മാനുവൽ പരിഷ്കരിച്ചിട്ടുണ്ട്.</p> <p>സർക്കാർ കോളേജുകളായ കൊഴിഞ്ഞാനൂർ, മഞ്ചേശ്വരം, ചിറ്റൂർ, കാസറഗോഡ്, മൂന്നാർ എന്നിവിടങ്ങളിൽ പുതിയ കോഴ്സുകൾ അനുവദിക്കുന്നതിനായി സർക്കാരിൽ ലഭ്യമാക്കിയിട്ടുള്ള പ്രൊപ്പോസലുകൾ സർക്കാർ പരിശോധിച്ചുവരുന്നു.</p> <p>അതിർത്തി മേഖലകളിൽ നിലവിൽ അവശ്യത്തിന് ബസ്സുകൾ ഓടിക്കുന്നുണ്ട്. പുനരുദ്ധാരണ നടപടികൾ പൂരോഗമിക്കുന്നതിനാൽ തൽക്കാലം കൂടുതൽ ഓർഡിനറി സർവ്വീസുകൾ അയയ്ക്കുവാൻ നിർവ്വാഹമില്ല.</p> <p>കേരളത്തിലെ ഭാഷാ ന്യൂനപക്ഷ വിഭാഗങ്ങളുടെ ഭാഷാപരവും സാമൂഹ്യപരവുമായ പ്രശ്നങ്ങളും ഭാഷാ ന്യൂനപക്ഷ വിഭാഗങ്ങൾക്ക് ജാതി സർട്ടിഫിക്കറ്റ് ലഭിക്കുന്നതിൽ നിലവിലുള്ള പ്രയാസങ്ങളും സംബന്ധിച്ച പരാതികൾ പരിഹരിക്കുന്നതിനും നിർദ്ദേശങ്ങൾ സമർപ്പിക്കുന്നതിനുമായി ഡോ. നടുവട്ടം ഗോപാലകൃഷ്ണനെ (കൈരളി, കാര്യവട്ടം പി.ഒ., തിരുവനന്തപുരം - 695 581) നിയമിച്ചുകൊണ്ട് 04.12.2017 ന് സ.ഉ. (കൈ) നം. 362/2017/പൊ.ഭ.വ. നമ്പർ സർക്കാർ ഉത്തരവ് പുറപ്പെടുവിച്ചിട്ടുണ്ട്.</p> <p>മറ്റു തീരുമാനങ്ങളിൽ നടപടി സ്വീകരിച്ചുവരുന്നു.</p>
<p>സി) ഇതേ യോഗത്തിൽ തീരുമാനിച്ച പ്രകാരം പാലക്കാട് ജില്ലയിൽ പട്ടഞ്ചേരി ഹൈസ്കൂളിൽ ഹയർസെക്കൻഡറി വിഭാഗം അനുവദിക്കാൻ ചിറ്റൂർ എം എൽ എ മുഖ്യമന്ത്രിക്ക് നൽകിയ നിവേദനത്തിന്മേൽ ഇതുവരെ സ്വീകരിച്ചിട്ടുള്ള നടപടികൾ വ്യക്തമാക്കാമോ ?</p>	<p>(സി) പുതുതായി ഹയർസെക്കൻഡറി സ്കൂളുകളും ബാച്ചുകളും അനുവദിക്കുന്നത് അതാത് വർഷത്തെ വിദ്യാഭ്യാസ ആവശ്യകതയുടെ അടിസ്ഥാനത്തിലാണ്. 05.04.2016 ലെ ജി.ഒ. (എം.എസ്.) 75/2016/പൊ.വി.വ. പ്രകാരം സംസ്ഥാനത്തെ ഹയർസെക്കൻഡറി വിദ്യാഭ്യാസ ആവശ്യകത പരിശോധിച്ച് റിപ്പോർട്ട് ചെയ്യുന്നതിനായി ജില്ലാ തലത്തിലും സംസ്ഥാന തലത്തിലും രണ്ട് കമ്മിറ്റികൾ രൂപീകരിച്ച് സർക്കാർ ഉത്തരവായിട്ടുണ്ട്. റീജിയണൽ ഡെപ്യൂട്ടി ഡയറക്ടർമാർ അധ്യക്ഷനായുള്ള ജില്ലാതല കമ്മിറ്റികൾ സമർപ്പിച്ച റിപ്പോർട്ട് സംസ്ഥാനതല കമ്മിറ്റി പരിശോധിച്ച് സർക്കാർ മൂന്നാമതായി സമർപ്പിക്കുന്ന റിപ്പോർട്ടിന്റെ അടിസ്ഥാനത്തിൽ സർക്കാർ നയപരമായ തീരുമാനം എടുക്കുകയാണ് ചെയ്യുന്നത്. 2017-18 അധ്യയന വർഷം ഹയർസെക്കൻഡറിയിൽ 425695 സീറ്റുകൾ അനുവദിക്കുകയും, SSLC, CBSE, ICSE, Others എന്നിവ കൂടി 381185 സീറ്റുകൾ മാത്രമാണ് ആവശ്യമായിരുന്നത്. ആകെ സീറ്റുകളിൽ നിന്നും 44510 സീറ്റുകൾ ഒഴിഞ്ഞു കിടക്കുന്നതിനാൽ 2018-19 അധ്യയന വർഷത്തേക്ക് പുതിയ ഹയർസെക്കൻഡറി സ്കൂളുകളോ അധിക ബാച്ചുകളോ അനുവദിക്കേണ്ടതില്ലായെന്ന് സംസ്ഥാനതല കമ്മിറ്റി ഏകകണ്ഠമായി തീരുമാനമെടുക്കുകയുമുണ്ടായി. സംസ്ഥാനതല കമ്മിറ്റി നൽകിയ റിപ്പോർട്ടിന്റെ അടിസ്ഥാനത്തിൽ സർക്കാർ വിഷയം വിശദമായി പരിശോധിക്കുകയും 07.05.2018 ലെ സ.ഉ. നം. 53/2018/പൊ.വി.വ. പ്രകാരം 2018-19 അധ്യയന വർഷം പുതിയ സ്കൂളുകളോ / അധിക ബാച്ചുകളോ അനുവദിക്കേണ്ടതില്ലായെന്ന് ഉത്തരവാകുകയും ചെയ്തിട്ടുണ്ട്.</p>


 സെക്ഷൻ ഓഫീസർ